

ಸಾಧ್ಯಾ ಕಾಳಾಚೊ ಬಾರಾವೊ ಆಯ್ತಾರ್

23, ಜೂನ್ 2024

ಮೊಗಾಚ್ಯಾಂನೊ, ಆಜ್ ಆಮಿ ಸಾಧ್ಯಾ ಕಾಳಾಚ್ಯಾ ಬಾರಾವ್ಯಾ ಆಯ್ತಾರಾಚಿ ದೇವ್‌ಸ್ತುತಿ ಸಂಭ್ರಮುಂಕ್ ಏಕ್ ಕುಟಮ್ ಜಾವ್ನ್ ಸಾಂಗಾತಾ ಜಮ್ಲಾಂವ್. ಕಷ್ಟಾಂ ವೆಳಾರ್ ಧಯ್ ಆನಿ ಭಾವಾರ್ಥ್ ಸಾಂಬಾಳುಂಕ್ ಆಯ್ಚಿ ದೇವ್‌ಸ್ತುತಿ ಉಲೊ ದಿತಾ. ದೆವಾನ್ ಕೆಲ್ಲ್ಯಾ ಸರ್ವ್ ಬರೆಪಣಾಚೊ ಉಗ್ಡಾಸ್ ಕಾಡ್ನ್ ತಾಕಾ ಆಮಿ ಅರ್ಗಾಂ ದಿವ್ಯಾಂ. ಆಮ್ಚ್ಯಾ ಜಿವಿತಾಂತ್ಲೆ ಕಷ್ಟ್, ದೂಖ್, ಸಮಸ್ಯೆ ಧಯ್ರಾನ್ ಘಡ್ ಕರುಂಕ್ ಆನಿ ಖರ್ಯಾ ಭಾವಾರ್ಥಾನ್ ವಾಡೊಂವ್ಕ್ ತೊಚ್ ಸೊಮಿ ಜೆಜುಕ್ರಿಸ್ತ್ ಆಮ್ಕಾಂ ಫಾವೊ ಕರುಂದಿ ಮ್ಹಣ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಿಂ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಜೋಬ್ 38:1, 8-11

ಅಂತರ್‌ಗೀತ್ : ಕೀರ್ತನ್ 107

ದುಸ್ರೆಂ ವಾಚಪ್ : 2 ಕೊರಿಂಥ್ 5:14-17

ಸುವಾರ್ತಾ : ಮಾರ್ಕ್ 4:35-41

ಮಿಸಾಚಿಂ ಗಿತಾಂ:

ಪ್ರವೇಶ್ : A 37

ಭೆಟೊವ್ಣಿ : C 13

ಕುಮ್ಗಾರ್ : D 7

ನಿರ್ಗಮನ್ : F 9

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ಮೊಗಾಳ್ ಭಾವಾ ಭಯ್ಣಿಂನೊ, ಆಮ್ಚೆ ದೇವ್ ಮೊಗಾಳ್ ಬಾಪ್. ತಾಚ್ಯಾ ಭುರ್ಗ್ಯಾಂಕ್ ಸದಾಂಚ್ ಆಯ್ತಾ. ಹ್ಯಾ ಭರ್ವಶ್ಯಾನ್ ಆಮ್ಚಿಂ ಮಾಗ್ಣಿಂ ತಾಚೆ ಸಮೊರ್ ದವರ್ಯಾಂ.

1. ಮೊಗಾಳಾ ಬಾಪಾ, ತುಜ್ಯಾ ಪುತಾನ್ ಘಡ್ಲಿ ಪವಿತ್ರ ಸಭಾ ಚಲುನ್ ವ್ಹರಾಚ್ ಪಾಪಾಸಾಯ್ಬಾಕ್. ಗೊವ್ಳಿ ಬಾಪಾಂಕ್ ಆನಿ ಸರ್ವ್ ಧಾರ್ಮಿಕ್ ತಶೆಂಚ್ ಲಾಯಿಕ್ ಮುಕೆಲ್ಯಾಂನಿ ಭಾವಾರ್ಥಾಂತ್ ಆನಿ ಲವ್ಣಿಕ್ ಸಂಗ್ತಿನಿ ಭೊಗುಂಕ್ ಮೆಳ್ಚೆ ಕಷ್ಟ್, ಸಮಸ್ತೆ ಧಯ್ರಾನ್ ಘಡ್ ಕರುಂಕ್ ಪವಿತ್ರ ಸಭಾ ಮ್ಹಳ್ಳೆಂ ತಾರುಂ ಯಥಾರ್ಥ್ ಪಣಿಂ ಮುಕಾರ್ ವ್ಹರುಂಕ್ ತಾಂಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಸರ್ವ್ ಮುಖೆಲ್ಯಾಂನಿ ಸೆವೆಚ್ಯಾ ಆನಿ ಸರ್ವಾಂಚೆ ಉದರ್ಗತಿಚ್ಯಾ ಮನೋಭಾವಾನ್ ಭರುನ್, ಧಾರ್ಮಿಕ್ ಸೌಹಾರ್ದಾಚ್ಯಾ ಸ್ಪಿರಿತಾನ್ ವಾವ್ರ್ ಕರ್ ಶಾಂತಿ ಸಮಾಧಾನಾನ್ ಭರ್ಲೊ ರಾಷ್ಟ್ರ ಬಾಂದುನ್ ಹಾಡುಂಕ್ ಬೆಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.

3. ಸರ್ವ್ ಪಿಡೆಸ್ತಾಂನಿ ತುಜೆಂ ಹಾಜಿರ್ಪಣ್ ಸದಾಂಚ್ ಭೊಗುನ್, ತಾಂಚ್ಯಾ ಕಷ್ಟಾಂ ಸಂಕಷ್ಟಾಂತ್ ತುಜೆರ್ ವಿಶ್ವಾಸ್ ದವರುನ್ ಧಯ್ರಾನ್ ಜಿಯೆಂವ್ಕ್ ತಾಂಕಾಂ ಕುರ್ಪಾ ದಿ. ತಾಂಚೆ ಸೆವಾ ಕರ್ತಲ್ಯಾಂಕ್ ತುಜ್ಯಾ ಆಶೀರ್ವಾದಾನ್ ಭರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಸಮಾಜೆಚ್ಯಾ ಮುಕೆಲ್ಯಾಂನಿ ಸಂವಿಧಾನಾ ಮುಖಾಂತ್ ಲಾಬ್ಚಿಂ ಮುಳಾವಿಂ ಹಕ್ಕಾಂ ರಾಕುನ್ ವ್ಹರುಂಕ್ ಆನಿ ಹರೆಕೆ ವ್ಯಕ್ತಿನ್ ಧಾರ್ಮಿಕ್ ಸ್ವತಂತ್ರಾನ್ ಜಿಯೆಶೆಂ ಮನ್ ಪರಿವರ್ತನ್ ಜಾಂವ್ಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

5. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಾ ಸರ್ವಾಂನಿ, ಆಮ್ಚ್ಯಾ ಜಿವಿತಾಚ್ಯಾ ವಾರ್ಯಾ ವಾದಾಳಾಂತ್ ಶಿರ್ಕಲ್ಲ್ಯಾ ವೆಳಾರ್ ತುಜೆರ್ ಆಮ್ಚೆ ವಿಶ್ವಾಸ್ ದವರ್ನ್, ಹರೆಕ್ ಕಷ್ಟ್ ಘಡ್ ಕರುಂಕ್ ಆಮ್ಕಾಂ ಬೆಸಾಂವಾಂನಿ ಭರ್. ಹ್ಯಾ ಮುಖಾಂತ್ ತುಜ್ಯಾ ಪುತಾ ಜೆಜು ಕ್ರಿಸ್ತಾಕ್ ಉತ್ರಾನ್ ಆನಿ ಕರ್ನನ್ ಸಾಕ್ ದಿಶೆಂ ಕರ್ ಮ್ಹಣ್ ಮಾಗ್ತಾಂವ್.

ಯಾಜಕ್: ಸರ್ಗಿಂಚ್ಯಾ ಮೊಗಾಳಾ ಬಾಪಾ, ಹಿಂ ಸರ್ವ್ ಪ್ರಾರ್ಥನಾಂ ಆಮಿ ತುಜೆ ಮುಕಾರ್ ದವರ್ತಾಂವ್, ದಯೆನ್ ತಿಂ ಸ್ವೀಕಾರ್ ಕರ್. ಜಶೆಂ ಜೆಜುನ್ ಆಮ್ಚ್ಯಾ ಸೊಮ್ಯಾನ್ ತುಜೆ ಖುಶಿ ಕೆಲ್ಲ್ಯೆ ಪರಿಂ, ಆಮಿಯ್ ತುಜೆ ಖುಶಿ ಜ್ಯಾರಿ ಕರುಂಕ್ ಆಶೀರ್ವಾದಾನ್ ಭರ್ ಮ್ಹಣ್ ಮಾಗ್ತಾಂವ್. ಕ್ರಿಸ್ತಾ ಆಮ್ಚೆ ಸೊಮ್ಯಾ ಮಾರಿಫಾತ್.

ಮಾ| ಅನಿಲ್ ಅವಿಲ್ ಲೋಬೊ, ನಾಯ್ಡು

ದುಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಹಾಂಗಾಸರ್ ತುಜಿಂ ಗರ್ವಿಷ್ಟ್ ಲ್ಹಾರಾಂ ಫುಟ್ತಲಿಂ

ಜೋಬಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜೋಬ್ 38:1, 8-11

ತೆದ್ನಾ ಸರ್ವೆಸ್ಪರಾನ್ ವಾದಳಾ ಭಿತರ್ ಥಾವ್ನ್ ಜೋಬಾಕ್ ಜಾಪ್ ದಿಲಿ. ತಾಣೆಂ ಮ್ಹಳೆಂ:  
ದರ್ಯೊ ಗರ್ಭಾಂತ್ಲೊ ಫುಟೊನ್ ಭಾಯ್ರ್ ಸರ್ಲೊ ತೆದ್ನಾ  
ಹಾಂವೆಂ ತಾಕಾ ಕುಪಾಂಚಿಂ ವಸ್ತ್ರಾಂ ಕರುನ್

ಅಂದ್ಯಾರಾಚ್ಯಾ ಫಾಳಿಯಾನಿ ರೆವ್ವಾಯ್ಲೆ ತೆದ್ನಾ,  
 ತಾಚೆ ದಾರ್ವಾಟೆ ಕೊಣೆಂ ಧಾಂಪ್‌ಲೆ?  
 ಉಪ್ರಾಂತ್ ಹಾಂವೆಂ ತಾಚ್ಯೊ ಶಿಮೊ ಫಾಲೊ,  
 ತಾಚೆಂ ದಾರಾಂ ಬಸೊವ್ನ್ ಆಡಾಂಚೆ ಫಾಲೆ  
 ಆನಿ ಮ್ಹಳೆಂ: 'ಹಾಂಗಾ ಪರ್ಯಾಂತ್ ಯೆ,  
 ಪೂಣ್ ಫುಡೆಂ ಯೆನಾಕಾ;  
 ಹಾಂಗಾ ತುಜಿಂ ಗರ್ವಿಷ್ಟ್ ಲ್ಹಾರಾಂ ಥಾಂಬ್ತಲಿಂ.'

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 106:23-24, 25-26, 28-29, 30-31

ಶ್ಲೋಕ್: ಸೊಮಿಯಾಕ್ ಧಿನ್ವಾಸುಂಯಾ;

ಕೀ. 106:1b

ಕಿತ್ಯಾಕ್ ತಾಚೊ ಮೋಗ್ ಸಾಸ್ಣಾಕ್ ಬಾಳಾ.

ವ

ಸರ್ವೆಸ್ಪರಾಕ್ ಜೈ, ಜೈ!

1. ತಾರ್ವಾರ್ ಬಸುನ್ ದರ್ಯಾ-ಪರ್ಯಾ ಕರಿತ್ತ್  
 ಗೂಂಡ್ ವಿಶಾಲ್ ಉದ್ಯಾ-ರಾಶಿಚೆರ್ ವ್ಯಾಪಾರ್ ಕರ್ನ್ ಆಸಾತ್ ತೆ  
 ಸರ್ವೆಸ್ಪರಾಚಿಂ ಮಹತ್ಕಾರ್ಯಾಂ  
 ಆನಿ ಸಾಗೊರಾಂತ್ ತಾಚಿಂ ಅದ್ಭುತಾಂ ಪಳೆತ್ತ್ ಆಸಾತ್.
2. ತಾಚೆ ಆಜ್ಞಾ ಜಾಲಿ: ವಾರೆಂ ವಾದಾಳ್ ಉಲ್ಲೆಂ,  
 ದರ್ಯಾಚಿಂ ಲ್ಹಾರಾಂ ಉಚಾಂಬಳ್ ಜಾಲಿಂ,  
 ಮಳ್ಳಾ ಪರ್ಯಾನ್ ತಿಂ ಚಡ್ಲಿಂ, ಗುಂಡಿಯೆಕ್ ತಿಂ ದೆಂವ್ಲಿಂ;  
 ಅಸಲ್ಯಾ ಆಕಾಂತಾಂತ್ ತಾಂಚಿ ಕೂಡ್ ಸಗ್ಳಿ ಕಾಂಪ್ಲಿ.
3. ತ್ಯಾ ಆಪ್ಲ್ಯಾ ಆಕಾಂತಾಂತ್ ಸರ್ವೆಸ್ಪರಾಕ್ ತಾಂಣೆಂ ಉಲೊ ಮಾರ್ಲೊ  
 ಆನಿ ತಾಣೆಂ ತಾಂಚ್ಯಾ ಅನ್ವಾರಾಂತ್ಲೆ ತಾಂಕಾಂ ನಿವಾರ್ಲೆ.  
 ತಾಣೆಂ ವ್ಹಳೊ ತಾಳ್ಯಾನ್ ವಾದಾಳ್ ಥಂಡ್ ಕೆಲೆಂ,  
 ದರ್ಯಾಚಿಂ ಲ್ಹಾರಾಂಯ್ ಶಾಂತ್ ಪಡ್ಲಿಂ.

4. ದಯೊ ಥಂಡ್ ಜಾಲ್ಯೊ ಪಳೆವ್ನ್ ತಾರ್ವಾಂತ್ಲೆ ಸಂತೊಸ್ಲೆ,  
 ವಚುಂಕ್ ಸೊಧ್ತಾಲೆ ತ್ಯಾ ಬಂದ್ರಾರ್ ತಾಣೆಂ ತಾಂಕಾಂ ಪಾಪಯ್ಲೆ.  
 ತಾಚೆ ದಯೆ ಪಾಸತ್, ತಾಣೆಂ ಮನ್ಯಾಂ ಖಾತಿರ್ ಕೆಲ್ಲ್ಯಾ ವಿಜ್ಞಿತಾಂ ಪಾಸತ್,  
 ತಾಂನಿಂ ಸರ್ವೆಸ್ಪರಾಕ್ ಅರ್ಗಾಂ ದೀಂವ್ಕ್ ಫಾವೊ.

ದುಸ್ರೆಂ ವಾಚಪ್

ಅಬ್ಲೆ, ಏಕ್ ನವಿ ಸೃಷ್ಟಿ ಆರಂಭ್ ಜಾಲ್ಯಾ

ಸಾಂ ಪಾವ್ಲನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ದುಸ್ರ್ಯಾ ಪತ್ರಾಂತ್ಲೆಂ ವಾಚಪ್

2 ಕೊರಿಂ. 5:14-17

ಭಾವಾಂ-ಭಯ್ಲಿಂನೋ,

ಕ್ರಿಸ್ತಾಚ್ಯಾ ಮೊಗಾನ್ ಆಮ್ಕಾಂ ಆರಾವ್ನ್ ಧರ್ಲ್ಯಾಂತ್. ಸಮೆಸ್ತ್ ಮನ್ಯಾಂ ಪಾಸತ್  
 ಎಕ್ಲೊ ಮೆಲಾ ಜಾಲ್ಯಾರ್ ಸಕ್ಡಾಂ ಮೆಲ್ಯಾಂತ್ ಮ್ಹಣ್ ಜಾಲೆಂ. ಜಿಯೆತಲ್ಯಾಂನಿ ಹ್ಯಾ ಫುಡಾಂ  
 ಆಪ್ಣಾ ಖಾತಿರ್ ಜಿಯೆವ್ಚೆಂ ನ್ಹಯ್, ಬಗರ್ ಆಪ್ಣಾ ಖಾತಿರ್ ಮೆಲೊ ಆನಿ ಉಪ್ರಾಂತ್ ಜಿವಂತ್  
 ಜಾಲೊ ತಾಚೆ ಖಾತಿರ್ ಜಿಯೆಂವ್ಚ್ಯಾಕ್, ತೊ ಸಮೆಸ್ತಾಂ ಖಾತಿರ್ ಮೆಲೊ.

ದೆಕುನ್ ಹ್ಯಾ ಫುಡಾಂ ರಗ್ತಾ ಮಾಸಾಚೆ ಸ್ಥಿತಿಗತಿ ಪರ್ಮಾಣೆಂ ಕೊಣಾಕ್‌ಚ್ ಆಮಿ  
 ಮೊಲ್ ಬಾಂಧಿನಾಂವ್. ಏಕ್ ಕಾಳಾರ್ ಕ್ರಿಸ್ತಾಕ್‌ಚ್ ಆಮಿ ಹೆ ದಿಷ್ಟಿನ್ ಮೊಲ್ ಬಾಂಧ್‌ಲ್ಲೆಂ  
 ಆಸಾ ತರ್ಯೊ ಆತಾಂ ಆಮಿ ತಶೆಂ ಕರಿನಾಂವ್. ತಶೆಂ ಮ್ಹಳ್ಯಾರ್, ಕೊಣ್ ಎಕ್ಲೊ ಕ್ರಿಸ್ತಾ  
 ಥಂಯ್ ಜಿಯೆತಾ ತರ್, ತೊ ಏಕ್ ನವಿ ರಚ್ನಾ; ಪರ್ನೆಂ ತೆಂ ಗೆಲೆಂ ಆನಿ ಸಗ್ಳೆಂ ನವೆಂ ಜಾಲಾಂ.

— ದೆವಾಚೆಂ ಉತರ್ ಹೆಂ.

ಲೂಕ್ 7:16

ಉದ್ಗಾರ್

ಸರ್ವೆಸ್ಪರಾಕ್ ಜೈ, ಜೈ!  
 ಏಕ್ ವ್ಹಡ್ ಪ್ರವಾದಿ ಆಮ್ಚೆ ಮಧೆಂ ಉತ್ಕಾ;  
 ದೇವ್ ಆಪ್ಲೆ ಪರ್ಜೆಚಿ ಭೆಟ್ ಕರುಂಕ್ ಆಯ್ಲಾ.  
 ಸರ್ವೆಸ್ಪರಾಕ್ ಜೈ, ಜೈ!

## ಶುಭ್‌ವಾರ್ತಾ

ಹೊ ಕೋಣ್ ಜಾಯ್ತ್? ವಾರೆಂ ಆನಿ ಉದಕ್ ಲೆಗುನ್ ತಾಕಾ ಖಾಲ್ ಜಾತಾತ್!

✠ ಮಾರ್ಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾರ್ಕ್ 4:35-41

ತ್ಯಾ ದಿಸಾ, ಸಾಂಜ್ ಜಾತಚ್, “ಆಮಿ ಪಲ್ತಡಿ ವಚುಂಯಾ” ಮ್ಹಣಾಲೊ ಜೆಜು ಆಪ್ಲ್ಯಾ ಶಿಸಾಂ ಲಾಗಿಂ. ತೆದ್ನಾಂ ತಾಂಣೆಂ ಲೊಕಾಕ್ ಧಾಡ್ನ್ ಸೊಡ್ಲೊ ಆನಿ ಜೆಜುಕ್ ಮಚ್ಚಾರ್ ಆಸ್ಲೊ ತಸೊಜ್ ಘೆವ್ನ್ ತೆ ಪುಡೆಂ ಸರ್ಲೆ. ತಾಂಚೆ ಸಾಂಗಾತಾ ಹೆರ್ ಮಚ್ಚೆಯೊ ಆಸ್ಲೆ. ತಿತ್ಲಾರ್ ವ್ಹಡ್ ಏಕ್ ಝಡ್‌ವಾರೆಂ ಉಲ್ಲೆಂ ಆನಿ ಲ್ಹಾರಾಂ ಮಚ್ಚ್ಯಾ ಭಿತರ್ ಮಾರ್ನ್, ಮಚ್ಚೊ ಉದ್ಯಾನ್ ಭರೊನ್ ಆಯ್ಲೊ. ತರ್ಯೊ ಜೆಜು ಸುಂಕಾಣಾ ಸರ್ಶಿಂ ಉಶ್ಯಾರ್ ತಕ್ಲಿ ತೆಂಕುನ್ ನೀಡ್ ಕಾಡ್ತಾಲೊ. ಶಿಸಾಂನಿ ತಾಕಾ ಜಾಗೊವ್ನ್ ಮ್ಹಳೆಂ : “ಮೆಸ್ತ್ರಿ, ಆಮಿ ಬುಡ್ತಾಂವ್! ತುಂ ಕಾಂಯ್ ಖಿಬ್ರೆರ್ ನಾಯ್‌ಮೊ?” ಜೆಜುನ್ ಉಲೊನ್ ವಾರ್ಯಾಕ್ ಭೆಷ್ಪಾಯ್ಲೆಂ ಆನಿ ದರ್ಯಾಕ್ ಮ್ಹಳೆಂ: “ಚುಪ್ ರಾವ್! ಥಂಡ್ ಜಾ!” ಆನಿ ಝಡ್‌ವಾರೆಂ ರಾವ್ಲೆಂ ಆನಿ ಸಗ್ಳೆಂ ಶಾಂತ್ ಜಾಲೆಂ. ತೆವಳ್ ಜೆಜು ತಾಂಕಾಂ ಮ್ಹಣಾಲೊ: “ತುಮಿ ಇತ್ಲೆ ಭಿಜುಡ್ ಕಿತ್ಯಾಕ್? ತುಮ್ಯಾಂ ಭಾವಾರ್ಥ್ ನಾ?” ಪುಣ್ ತೆ ಭೋವ್ ಚಡ್ ಭಿಯೆಲೆ ಆನಿ ಎಕಾಮೆಕಾ ಮ್ಹಣಾಲೆ: “ಹೊ ಕೋಣ್ ಜಾಯ್ತ್? ವಾರೆಂ ಆನಿ ಉದಕ್ ಲೆಗುನ್ ತಾಚ್ಯಾ ಉತ್ರಾಕ್ ಖಾಲ್ ಜಾತಾತ್!”

— ದೆವಾಚೆಂ ಉತರ್ ಹೆಂ.